



KERALA GAZETTE കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. II വാല്യം 2	} THIRUVANANTHAPURAM, TUESDAY തിരുവനന്തപുരം, ചൊവ്വ	12th March 2013 2013 മാർച്ച് 12	} No. നമ്പർ	11
		21st Phalguna 1934 1934 ഫാൽഗുനം 21		

PART IV

Private Advertisements and Miscellaneous Notifications

നിയമ (ഭരണ-11) വകുപ്പ്

ലേലം/ടെൻഡർ പരസ്യം

നമ്പർ 17065/ഭരണം 11 (3)/2012/നിയമം.

തിരുവനന്തപുരം, 2013 ഫെബ്രുവരി 12.

ഗവൺമെന്റ് സെക്രട്ടേറിയറ്റ് നിയമ വകുപ്പിന്റെ ചുവടെ പരാമർശിച്ചിട്ടുള്ള വാഹനം 15-4-2013-ാം തീയതി രാവിലെ 11 മണിക്ക് ഓഫീസ് പരിസരത്ത് വച്ച് പരസ്യമായി ലേലം/ടെൻഡർ വഴി വിൽക്കുവാൻ തീരുമാനിച്ചിരിക്കുന്നു. ലേലത്തിൽ പങ്കെടുക്കുവാൻ താൽപര്യമുള്ളവർ അന്നേ ദിവസം രാവിലെ 10.30 മണിക്ക് മുമ്പായി ടി വാഹനത്തിന് നിശ്ചയിച്ചിട്ടുള്ള നിരതദ്രവ്യമായ 200 നിയമ (ഭരണ 11) വകുപ്പിൽ അടച്ച് രസീത് വാങ്ങേണ്ടതാണ്. നിരതദ്രവ്യം അടയ്ക്കേണ്ട സമയത്ത് തിരിച്ചറിയൽ രേഖ (വോട്ടേഴ്സ് ഐഡന്റിറ്റി കാർഡ്/ഡ്രൈവിംഗ് ലൈസൻസ് മുതലായവ) കർശനമായും ഹാജരാക്കേണ്ടതാണ്. വാഹനം ടെൻഡർവഴി വാങ്ങുവാൻ ആഗ്രഹിക്കുന്നവർ മുൻകൂട്ടി സീൽ ചെയ്ത ടെൻഡറുകൾ 'നിയമവകുപ്പ് സെക്രട്ടറി, ഗവ. സെക്രട്ടേറിയറ്റ്, തിരുവനന്തപുരം' എന്ന വിലാസത്തിൽ 13-4-2013 വൈകുന്നേരം 3 മണിക്കകം ടി ഓഫീസിൽ ലഭിക്കത്തക്കവിധം

അയയ്ക്കേണ്ടതാണ്. അതിനുശേഷം ലഭിക്കുന്ന ടെൻഡറുകൾ പരിഗണിക്കുന്നതല്ല. ടെൻഡറുകൾ അയയ്ക്കുന്ന കവറിന് മുകളിൽ വാഹനം ലേലം കൊള്ളുന്നതിനുള്ള ടെൻഡർ എന്ന് രേഖപ്പെടുത്തിയിരിക്കണം.

ലേലദിവസം രാവിലെ കൃത്യം 11 മണിക്ക് തന്നെ ലേലനടപടികൾ ആരംഭിക്കുന്നതാണ്. ലേലം വിളി അവസാനിച്ചാലുടൻ ടെൻഡറുകൾ തുറക്കുന്നതും ലേലത്തിലോ ടെൻഡറിലോ ഏതിലാണോ കൂടുതൽ തുക കാണുന്നത് ആയത് താൽക്കാലികമായി ഉറപ്പിക്കുന്നതുമാണ്. പ്രസ്തുത വ്യക്തി ലേലം/ടെൻഡർ തുകയുടെ നാലിലൊരു ഭാഗം (നിരതദ്രവ്യം ഉൾപ്പെടെ) ലേലസ്ഥലത്തുവച്ച് അടയ്ക്കേണ്ടതും ബാക്കി തുക നികുതി ഉൾപ്പെടെ 3 ദിവസത്തിനകം അടച്ച് വാഹനം നീക്കം ചെയ്യേണ്ടതുമാണ്. ടെൻഡർ നൽകുന്ന വ്യക്തി ലേലദിവസം

ഹാജരാകുന്നില്ലെങ്കിൽ നിരതദ്രവ്യം ഉൾപ്പെടെ ടെൻഡർ തുകയുടെ നാലിലൊന്ന് ഡിമാന്റ് ഡ്രാഫ്റ്റായി ടെൻഡറിനോടൊപ്പം അടക്കം ചെയ്യേണ്ടതാണ്. അല്ലാത്തപക്ഷം പ്രസ്തുത ടെൻഡർ പരിഗണിക്കുന്നതല്ല. ലേലം താൽക്കാലികമായി സ്ഥിരപ്പെട്ടു കഴിഞ്ഞാൽ ബന്ധപ്പെട്ട വ്യക്തി ലേല നിബന്ധനകൾ പാലിക്കാത്തപക്ഷം അയാളുടെ പേരിലുള്ള ലേലം അസ്ഥിരപ്പെടുത്തുന്നതും നിരതദ്രവ്യം സർക്കാരിലേക്ക് മുതൽ കൂട്ടുന്നതും കൂടാതെ തൊട്ടടുത്ത് ഏറ്റവും കൂടുതൽ തുക വിളിച്ച ആളിന്റെ പേര്ക്ക് ലേലം സ്ഥിരപ്പെടുത്തുന്നതുമാണ്.

വാഹനത്തിന്റെ നമ്പരും മോഡലും—KL 01 Q 135 (Hindustan Ambassador—1999 Model).

നിരതദ്രവ്യം—` 200.

ലേലവുമായി ബന്ധപ്പെട്ട് ടി വാഹനം പരിശോധിക്കുവാൻ താൽപര്യമുള്ളവർക്ക് പ്രവർത്തിദിവസങ്ങളിൽ വൈകുന്നേരം 3 മണി മുതൽ 5 മണിവരെ അതിന് അവസരമുണ്ടായിരിക്കുന്നതാണ്. ലേലദിവസം ഏതെങ്കിലും കാരണം കൊണ്ട് സർക്കാർ അവധി പ്രഖ്യാപിക്കുന്ന പക്ഷം തൊട്ടടുത്ത പ്രവൃത്തിദിവസം 11 മണിക്കുതന്നെ ലേല നടപടികൾ കൈക്കൊള്ളുന്നതായിരിക്കും. കാരണം കൂടാതെ ലേലം/ടെൻഡർ സ്ഥിരീകരിക്കുന്നതിനും സ്ഥിരീകരിക്കാതിരിക്കുന്നതിനും ഉള്ള അവകാശം നിയമ വകുപ്പ് സെക്രട്ടറിയിൽ നിക്ഷിപ്തമാണ്.

എസ്. എ. രാജലക്ഷ്മി,
ജോയിന്റ് സെക്രട്ടറി,
നിയമ വകുപ്പ് സെക്രട്ടറിക്കുവേണ്ടി.
